

1835-ci il iyulun 9-da Şamaxı şəhərinin Qalabazar məhəlləsində, ruhani ailəsində dünyaya gəlib. Ona babası Əzimin adını veriblər. Şamaxının nüfuzlu şəxslərindən olan atası Seyid Məhəmməd Seyid Əzim kiçik ikən vəfat edib. O, anasının ümidinə qalıb. Sonra Dağıstanın Yaqsay kəndində yaşayan ana babası Molla Hüseyn qızını və nəvəsini yanına aparıb. Molla Hüseynin oğlu yox idi. O, bu qabiliyyətli, gözüaçıq, zirək uşağa doğma oğlu kimi baxıb.



side, mədhiyyə, minacat, rübai, qitə, müxəmməs, müsəddəs, müstəzad, tərcibənd və tərkibənd, həcv, təmsil, mənzum hekayə və başqa formalarda əsərlər yazıb.

Tədqiqatçıları yazırlar ki, şairin bədii irsi Azərbaycan və farsca iki külliyyatdan ibarətdir. Füzuli ədəbi məktəbinin qüdrətli davamçısı olan Seyid Əzimin lirikasında başlıca yeri məhəbbət mövzulu qəzəllər tutur. Maraqlı nəsr əsərlərinin də müəllifi olan Seyid Əzim Şirvaninin hekayələrinin əksəriyyəti kiçik həcmli. Ədib yüzdən artıq mənzum hekayəsində xalq nağıllarından, Molla Nəsrəddin lətifələrindən istifadə edib. O, həm də təmsil ustasıdır. Satirik şeirləri, mənzum hekayələri

Əksər tədqiqatçıların qeyd etdiyi kimi, şair ateist olmayıb, dini inkar etməyib, yalançı dindarlardan uydurduğu, əslində, islama zidd ayin və mərasimləri pisləşdirməyə, tənqidi bir-başla dinin özünə yönəltməyib. Sovet dövrü tədqiqatçıları onun dünya görüşündəki bu cəhəti məhdud, zəif, ziddiyyətli xüsusiyyət kimi dəyərləndiriblər.

Yalançı dindarlardan cahilliyini, savadsızlığını əsərlərində satıra atəsinə tutub. Şair yazıb:

*Hər vilayətdə var beş-on kəsəbə,
Əlli min seyyidü, axund, tələbə,
Əlli dərviş, əlli mərsiyəxan,
Həminin sözləri tamam yalan.
Həminin fikri xəlqi soymağdır,
Quru yerdə bu xəlqi qoymağdır.*

Riyakar ruhanilər və din xadimləri onu nüfuzdan salmağa çalışıblar. Təhdidlərdən, məhrumiyyətlərdən çəkinməyən şair ömrünün faciəli sonluğunadək məqsədindən dönməyib.

Əsərləri dövlət varidatı elan edilən müəllif

Azərbaycan ədəbiyyatı tarixində özünəməxsus yeri olan böyük satirik şair, maarifçi Seyid Əzim Şirvani 1888-ci ilin 20 mayında, əlli üç yaşında Şamaxıda vəfat edib. Onun qəfil ölümü ilə bağlı müxtəlif iddialar var. Onlardan biri şairin sui-qəsd nəticəsində dünyasını dəyişməsidir. Şairin məscid qapısında yarıdan sünə basabasında öldüyü bildirilib. Seyid Əzimin möhvumatçı insanlar tərəfindən qətlə yetirilməsi də söylənilən iddialar arasında yer alıb. Tədqiqatçılar birinci ehtimalın daha çox yayıldığını yazıblar.

Seyid Əzimin məktəb şagirdləri üçün hazırladığı, əlyazma şəklində materiallarını vəfatından sonra oğlu Mir Cəfər nizama salaraq 1895-ci ildə Təbrizdə dəş basması ilə kitab nəşr etdirib. Həmin kitabdan molla-xanalarda, məhəllə məktəblərində bir müddət dərslik kimi istifadə olunub.

Şirvanidən sonra bir çox satirik şairlər meydana çıxıb. XIX əsrin sonlarında satira ədəbiyyatda ən dəbdə olan istiqamətə çevrilib.

Dövründə yaradıcılığı qiymətləndirilməyən, həyatı əzab-əziyyətlə keçən, ancaq məhrumiyyətlərə baxmayaraq bütün varlığı ilə doğma xalqına xidmət edən Seyid Əzim Şirvani hikmətli, nəsihətamiz əsərləri ilə özünə əbədi abidə ucaldığına inanaraq yazıb:

*Mövti-cismani ilə sanma mənim ölməyimi,
Seyyida, ölmerəm, aləmdə səsim var mənim.*

Zaman onun haqlı olduğunu təsdiq etdi. Seyid Əzimin əsərləri bu gün də aktuallığını itirmir.

Azərbaycan Respublikası Nazirlər Kabinetinin 7 may 2019-cu il tarixli qərarı ilə Seyid Əzim Şirvani Azərbaycan Respublikasında əsərləri dövlət varidatı elan edilən müəlliflərin siyahısına daxil edilib.

Zöhrə FƏRƏCOVA,
“Azərbaycan”

Aləmdə səsi olan şair...

Ruhani təhsilli müəllim

Seyid Əzim Dağıstanda on ildən artıq yaşayıb. Ərəb və fars dillərini, həm də bir neçə Dağıstan ləhcəsini Yaqsay kəndində ruhanilik edən babasından öyrənib.

1853-cü ildə on səkkiz yaşlı Seyid Əzim anası Gülsüm xanım ilə Şamaxıya dönüb. Elə həmin il Şamaxı mədrəsəsinə gedib.

XIX əsrin ortalarında Azərbaycanın əksər yerləri kimi, Şamaxıda da Şerqin dini mərkəzlərində ruhani təhsil almaq ənənəsi davam edirdi. Atasının və babasının yolu ilə getmək, ruhani olmaq həvəsi iyirmi bir yaşlı Seyid Əzimi 1856-cı ildə İraqa - Nəcəf və Bağdada aparıb. İraqda oxuyarkən dünyəvi elmlərə də böyük maraq göstərmiş. Bir neçə il sonra Şurriyanın Şam şəhərinə gedib. Orada təhsilini başa vurub, axund adı qazanıb. Vətəninə qayıdıb. Bir müddət sonra Seyid Əzim ziyarətə yollanıb. Bu dəfə Məkkə və Mədinədən keçərək Misirə, Qahirə şəhərinə gedib.

Ali ruhani təhsili alsa da, Seyid Əzim Şamaxıda müəllimliklə məşğul olub. Həmin dövrdə Şuşa, Nuxa, Bakı, Gəncə, Naxçıvan, Şamaxı şəhərlərində yeni tipli məktəblər açılırdı. Seyid Əzim də 1869-cu ildə Şamaxıda “Məclis” adlı məktəb təşkil edir. Burada köhnə mollaxanalardan fərqli olaraq şagirdlərə dini elmlərlə yanaşı, ana dili və fars dilini tədris edib, tarix, coğrafiya, hesab və başqa fənlərdən ibtidai məlumat verib. Mirzə Ələkbər Sabir, Sultan Məcid Qəzizadə və başqaları onun məktəbində dərs alıblar.

Bu məktəb barədə dəqiq məlumatı 1889-cu ildə Potidə Minqrel şəhər məktəbinin müəllimi A.Zaxarov verib. O, məqaləsində Seyid Əzimin 18 il idarə etdiyi məktəbində 33 nəfər şagirdin oxuduğunu yazıb. Bildirib ki, bunlardan 12 nəfəri həftədə 15 qəpik, 9 nəfəri 20 qəpik və 12 nəfəri isə 25 qəpik tədris haqqı verir ki, cəmi 6 manat 60 qəpik edir. Seyid Əzim bir neçə il bu cür dərs dedikdən sonra tərcümə etdiyi əsərləri və öz şeirlərini toplayıb “Məcmueyi-asari-Hacı Seyid Əzim Şirvani” adlı bir dərs kitabı tərtib et-

mişdir. Seyid Əzim həmin dərsliyi əlyazması şəklində o zamanlar Qorri seminariyasının tatar şöbəsinin müdiri Aleksandr Osipoviç Çernyayevski göndərmiş. Çernyayevski də həmin kitabdan bir neçə hekayə alıb, tərtib etdiyi “Vətən dili” dərsliyində çap etdirib.

Ədəbiyyata və elmə maraq göstərən, hələ Bağdadda ikən Şerq ədəbiyyatına yaxşı bələd olan Seyid Əzim qırx yaşında rus dilini öyrənməyə başlayıb. Bu dil vasitəsilə Qərb mədəniyyəti ilə tanış olmağa çalışıb. O zaman Azərbaycanda həm Şerq, həm də Qərb poeziyasının tərcüməsində gerilik vardı. Dünya mədəniyyəti barədə uşaqları məlumatlandırmaq üçün Şirvani özü tərcümələr edib. Seyid Əzim şagirdlərinə Azərbaycanın, Şerqin və Qərbin dünyaşöhrətli şairlərini, onların əsərlərini tanıdığ. İ.A.Krilyovun “Şir və siçan” təmsilini “Ayı və siçan” adlı ilk dəfə o tərcümə edib.

*Qaz utandı o göldə durnadan,
Vaqif ol, ey oğul, bu mənadan
Yeni bir elmə daim ol talib.
Kişi bir sənəti bilər xalis,
Çoxuna meyl edən qalar naqis.*

O, 1877-ci ildə Şamaxı şəhər məktəbinə Azərbaycan dili və şəriət müəllimi təyin edilib. Şagirdlərə müasir ruhlu əsərlər oxudan Seyid Əzim çar hakimi dairələrinin nəzərində şübhəli şəxs hesab edilib. Hökumət nümayəndələri ilə ruhanilər əlbir olaraq 1879-cu ildə onun müəllimlikdən kənarlaşdırılmasına nail olublar. Seyid Əzim Tiflisə gedərək Qafqaz maarif idarəsi rəisinə işdən haqsız çıxarıldığını sübut edib. Özünün və bəzi maarifpərvərlərin söyləri Seyid Əzimin müəllimliyə qayıtməsi ilə nəticələnib. O, ömrünün sonunadək bu peşədə çalışıb.

Seyid Əzim Şamaxıda “Beytüs-səfa” ədəbi birliyini yaradıb. Əqidə və amal dostları olan Şamaxının qabaqcıl ziyalıları ilə birgə bu birlikdə ədəbiyyatdan, dindən, tarixdən, təbiət elmlərindən söhbət açıb.

Şairə qarşı düşmənçilik...

Bədii yaradıcılığa təxminən 1850-ci illərdə başlayıb. Qəzəl, qə-

kimi təmsillərində də tərbiyəvi-əxlaqi fikirlər irəli sürüb. Mərdlik, dostluq, dürüstlük, əməksevərlik, insanlarla xoş münasibət öyüdlərinin əsas məzmununu təşkil edir. Şair gənclərə elm, sənət öyrənməyi, tənbəl olmamağı, pis əməllərin arxasınca getməməyi nəsihət edib. Ata, müəllim qayğıkeşliyi, narahatlığı ilə uşaqları zərərli verdişlərdən uzaq durmağa, vətənə, xalqa sədaqətlə xidmət etməyə səsləyib.

Maarifçi və tənqidi-satirik şeirləri ilə mövhumatı, nadanlığı kəskin tənqid edən Seyid Əzimə düşmən münasibət bəsləyənlərin sayı gündən-günə artıb. Yazılanlara görə, onun haqqında elə dedi-qodular gəzirdi ki, danışmağa adamlar ürək etməmişlər.

Satirik şeirləri “Əkinçi” qəzetində işıq üzü görməyə başladıqdan sonra Seyid Əzimə qarşı düşmənçilik münasibəti daha da kəskinləşib. Bu mətbu orqanın səhifələrində şairin ondan çox şeiri işıq üzü görüb. O, Həsən bəy Zərdabının xeyirxah təşəbbüsünü, maarifpərvərliyini alqışlayıb. Şair müasirlərini bu qəzeti oxumağa, ona kömək etməyə çağırıb:

*Bəs “Əkinçi” cəlalımızdır bizim,
Nəsehi xoşməqalımızdır bizim.
Səy edək, ey guruhi-niksifat,
Etməsin ta bizim “Əkinçi” vəfat.*

Realist şeir yaradıcılığına keçməsinə “Əkinçi” qəzetinin mühüm rolu olub. “Yerdəkilərin göyə şikayət etmələri”, “Dəli şeytan”, “Məkrizə-nan”, “Bəlx qazisi və xarraf”, “Müctəhidin təhsildən qayıtməsi”, “Müəllim haqqında tədbir”, “Elmsiz alim”, “Alim oğul ilə avam ata”, “Qafqaz müsəlmanlarına xitab” və başqa satiraları Seyid Əzim Şirvanini dövrünün böyük realist şairi kimi tanıdığ.

Seyid Əzim haqsızlığı ifşa edib, xalqı maarif, mədəniyyətə çağırıb. Rüşvətxor çar məmurları, zalım mülkədarlar, ikiüzlü mollalar onun tənqid hədəfində idi. Şair “Şirvan bəyləri haqqında” adlı əsərində yazıb:

*Nə pristav, nə köməkçi, nə kvar-tal, nə kazak,
Hamısı qurd kimi soymaqlığa xalqı ki, qoçaq...*